

om śrī paramātmāne namaḥ. atha tṛtīyo'dhyāyaḥ. karmayogaḥ.

arjuna uvāca jyāyasī cetkarmaṇaste matā buddhirjanārdana tat kiṁ karmaṇi ghore mām niyojayasi keśava (1)	sahayajñāḥ prajāḥ sṛṣṭvā purovāca prajāpatih anena prasaviṣyadhvam eṣa vo'stviṣṭakāmadhuk (10)
vyāmiśreṇeva vākyena buddhiṁ mohayasīva me tadekaṁ vada niścītya yena śreyo'hamāpnuyām (2)	devānbhāvayatānena te devā bhāvayantu vaḥ parasparam bhāvayantaḥ śreyaḥ paramavāpsyatha (11)
śrībhagavānuvāca loke'smindvividhā niṣṭhā purā proktā mayānagha jñānayogena sāṅkhyānām karmayogena yoginām (3)	iṣṭānbhogānhi vo devāḥ dāsyante yajñabhāvitāḥ tairdattānapradāyaibhyaḥ yo bhukte stena eva saḥ (12)
na karmaṇāmanārambhāt naiṣkarmyaṁ puruṣo'śnute na ca sannyasanādeva siddhiṁ samadhigacchati (4)	yajñāśiṣṭāśinaḥ santaḥ mucyante sarvakilbiṣaiḥ bhujate te tvaghaṁ pāpāḥ ye pacantyātmakāraṇāt (13)
na hi kaścitkṣaṇamapi jātu tiṣṭhatyakarmakṛt kāryate hyavaśaḥ karma sarvaḥ prakṛtijairguṇaiḥ (5)	annādbhavanti bhūtāni parjanyaḍannasambhavaḥ yajñādbhavati parjanyaḥ yajñāḥ karmasamudbhavaḥ (14)
karmendriyāṇi saṁnyamya ya āste manasā smaran indriyārthānvimūḍhātmā mithyācāraḥ sa ucyate (6)	karma brahmodbhavaṁ viddhi brahmākṣarasamudbhavam tasmātsarvagataṁ brahma nityaṁ yajñe pratiṣṭhitam (15)
yastvindriyāṇi manasā niyamyaṛabhate'rjuna karmendriyaiḥ karmayogam asaktaḥ sa viśiṣyate (7)	evaṁ pravartitaṁ cakram nānuvartayatīha yaḥ aghāyurindriyārāmaḥ moghaṁ pārtha sa jīvati (16)
niyataṁ kuru karma tvam karma jyāyo hyakarmaṇaḥ śarīrayātrāpi ca te na prasiddhyedakarmaṇaḥ (8)	yastvātmaratireva syāt ātmatṛptaśca mānavaḥ ātmanyeva ca santuṣṭaḥ tasya kāryaṁ na vidyate (17)
yajñārthātkarmaṇo'nyatra loko'yaṁ karmabandhanaḥ tadarthaṁ karma kaunteya muktasaṅgaḥ samācara (9)	naiva tasya kṛtenārthaḥ nākṛteneha kaścana na cāsya sarvabhūteṣu kaścīdarthavyapāśrayaḥ (18)

<p>tasmādasaktaḥ satatam kāryam karma samācara asakto hyācarankarma paramāpnoti pūruṣaḥ (19)</p>	<p>prakṛterguṇasammūḍhāḥ sajjante guṇakarmasu tānakṛtsnavido mandān kṛtsnavinnavicālayet (29)</p>
<p>karmaṇaiva hi saṁsiddhim āsthitā janakādayaḥ lokasaṅgrahamevāpi sampaśyankartumarhasi (20)</p>	<p>mayi sarvāṇi karmāṇi sannyasyādhyātmacetasā nirāśīrnirmamo bhūtvā yudhyasva vigatajvaraḥ (30)</p>
<p>yadyadācarati śreṣṭhaḥ tattadevetaro janaḥ sa yatpramāṇam kurute lokastadanuvartate (21)</p>	<p>ye me matamidaṁ nityam anutiṣṭhanti mānavāḥ śraddhāvanto'nasūyantaḥ mucyante te'pi karmabhiḥ (31)</p>
<p>na me pārthāsti kartavyam triṣu lokeṣu kiñcana nānavāptamavāptavyam varta eva ca karmaṇi (22)</p>	<p>ye tvetadabhyasūyantaḥ nānutiṣṭhanti me matam sarvajñānavimūḍhāmstān viddhi naṣṭānacetasaḥ (32)</p>
<p>yadi hyahaṁ na varteyam jātu karmaṇyatandritaḥ mama vartmānuvartante manuṣyāḥ pārtha sarvaśaḥ (23)</p>	<p>sadṛśam ceṣṭate svasyāḥ prakṛterjñānavānapi prakṛtiṁ yānti bhūtāni nigrahaḥ kiṁ kariṣyati (33)</p>
<p>utsīdeyurime lokāḥ na kuryām karma cedaham saṅkarasya ca kartā syām upahanyāmimāḥ prajāḥ (24)</p>	<p>indriyasyendriyasyārthe rāgadveṣau vyavasthitau tayornavaśamāgacchet tau hyasya paripanthinau (34)</p>
<p>saktāḥ karmaṇyavidvāṁsaḥ yathā kurvanti bhārata kuryādvidvāṁstathāsaktaḥ cikīrṣurlokasaṅgraham (25)</p>	<p>śreyān svadharmo viguṇaḥ paradharmātsvanuṣṭhitāt svadharme nidhanaṁ śreyaḥ paradharmo bhayāvahaḥ (35)</p>
<p>na buddhi bhedaṁ janayet ajñānām karmasaṅginām joṣayetsarvakarmāṇi vidvānyuktaḥ samācaran (26)</p>	<p>arjuna uvāca atha kena prayukto'yam pāpam carati pūruṣaḥ anicchannapi vārṣṇeya balādiva niyojitaḥ (36)</p>
<p>prakṛteḥ kriyamāṇāni guṇaiḥ karmāṇi sarvaśaḥ ahaṅkāravimūḍhātmā kartāhamiti manyate (27)</p>	<p>śrībhagavānuvāca kāma eṣa krodha eṣaḥ rajoguṇasamudbhavaḥ mahāśano mahāpāpmā viddhyenamihā vairiṇam (37)</p>
<p>tattvavittu mahābāho guṇakarmavibhāgayoḥ guṇā guṇeṣu vartante iti matvā na sajjate (28)</p>	<p>dhūmenāvriyate vahniḥ yathādarśo malena ca yatholbenāvṛto garbhaḥ tathā tenedamāvṛtam (38)</p>

āvṛtaṁ jñānametena jñānino nityavairiṇā kāmarūpeṇa kaunteya duṣpūreṇānalena ca (39)	indriyāṇi parāṇyāhuḥ indriyebhyaḥ paraṁ manaḥ manasastu parā buddhiḥ yo buddheḥ paratastu saḥ (42)
indriyāṇi mano buddhiḥ asyādhiṣṭhānamucyate etairvimohayatyeṣaḥ jñānamāvṛtya dehinam (40)	evaṁ buddheḥ paraṁ buddhvā saṁstabhyātmānamātmanā jahi śatruṁ mahābāho kāmarūpaṁ durāsadam (43)
tasmāttvamindriyāṇyādau niyamyā bharatarṣabha pāpmānaṁ prajahihyenam jñānavijñānanāśanam (41)	

*om tat sat - iti śrīmadbhagavadgītāsu upaniṣatsu brahmavidyāyām
yogaśāstre śrīkrṣṇārjunasaṁvāde karmayogo nāma tṛtīyo'dhyāyaḥ*

śrīkrṣṇārpaṇamastu

